

(ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചത് എന്ന് വിശദമാക്കാമോ ;

(സി) പ്രസ്തുത പദ്ധതി നടപ്പാക്കാൻ ഭരണതലത്തിൽ എന്തെല്ലാം നടപടികൾ കൈക്കൊണ്ടിട്ടുണ്ടെന്ന് വിശദീകരിക്കാമോ?

ഉത്തരം

(എ) ഉണ്ട്.

(ബി) ഭാരതീയ ചികിത്സാ രീതികളായ ആയുർവ്വേദം, യോഗ, പ്രകൃതി ചികിത്സ, യുനാനി, സിദ്ധ എന്നീ സമ്പ്രദായങ്ങൾക്കും ഹോമിയോപ്പതിക്കും സംസ്ഥാനത്ത് കൂടുതൽ പ്രാമുഖ്യം നൽകുന്നതിനും ഈ ചികിത്സാ വിഭാഗങ്ങൾ ഗവേഷണപരമായും വിദ്യാഭ്യാസപരമായും കൂടുതൽ ഔന്നത്യം ആർജ്ജിക്കുന്നതിനും ആരോഗ്യ സംരക്ഷണത്തിൽ ഈ സമ്പ്രദായങ്ങളുടെ പ്രാധാന്യം ജനങ്ങളിലേക്ക് എത്തിക്കുന്നതിനും ഇതുവഴി ലക്ഷ്യമിടുന്നു.

(സി) സംസ്ഥാനത്ത് അലോപ്പതി ഒഴികെയുള്ള വിവിധ ചികിത്സാ സമ്പ്രദായങ്ങളുടെ സംയോജനത്തിനും വളർച്ചയ്ക്കുമായി കേന്ദ്ര സർക്കാരിന്റെ മാതൃകയിൽ സംസ്ഥാനത്ത് ആയുഷ് വകുപ്പ് രൂപീകരിച്ചിട്ടുണ്ട്. 2014-15 സാമ്പത്തിക വർഷം ആയുഷ് ഹോളിസ്റ്റിക് സെന്റർ തിരുവനന്തപുരത്ത് ആരംഭിക്കുകയും ഇപ്പോൾ കൊല്ലം, എറണാകുളം, തൃശ്ശൂർ, മലപ്പുറം എന്നിവിടങ്ങളിൽ പ്രവർത്തിച്ചുവരികയും ചെയ്യുന്നു. സംസ്ഥാനത്ത് 8 ജില്ലകളിൽ ആയുഷ് ഗ്രാമ പദ്ധതി നടപ്പിലാക്കാനുള്ള നടപടി സ്വീകരിച്ചുവരുന്നു. ആയുഷ് ഹെൽത്ത് പ്രോഗ്രാം, ഹോളിസ്റ്റിക് സെന്റർ എന്നിവ നടപ്പിലാക്കാനുള്ള നടപടി സ്വീകരിച്ചുവരുന്നു.

വിദ്യാലയ അന്തരീക്ഷം ആരോഗ്യപൂർണ്ണമാക്കുന്ന പദ്ധതി

184 (1428) ശ്രീ. തിരുവഞ്ചൂർ രാധാകൃഷ്ണൻ :

ശ്രീ. സണ്ണി ജോസഫ് :

ശ്രീ. വി. പി. സജിദ്രൻ :

ശ്രീ. എം. വിൻസെന്റ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വിദ്യാലയ അന്തരീക്ഷം ആരോഗ്യ പൂർണ്ണമാക്കുന്നതിന് പദ്ധതി രൂപീകരിച്ചിട്ടുണ്ടോ ; വിശദമാക്കാമോ;

(ബി) എന്തെല്ലാം ഉദ്ദേശ്യലക്ഷ്യങ്ങളാണ് പ്രസ്തുത പദ്ധതി വഴി കൈവരിക്കാൻ ഉദ്ദേശിച്ചത് ; വിശദാംശങ്ങൾ എന്തെല്ലാം;

(സി) ഇത് നടപ്പിലാക്കാൻ ഭരണതലത്തിൽ എന്തെല്ലാം നടപടികൾ കൈക്കൊണ്ടിട്ടുണ്ട്; വിശദീകരിക്കാമോ?

ഇത്തരം

(എ) ഉണ്ട്. ദേശീയ ഗ്രാമീണ ആരോഗ്യ ദൗത്യത്തിന്റെയും ആരോഗ്യ-വിദ്യാഭ്യാസ വകുപ്പുകളുടെയും സംയുക്ത സംരംഭമായി 2009-ൽ 10 ശതമാനത്തോളം സ്കൂളുകളിൽ ആരംഭിച്ച വിദ്യാലയ ആരോഗ്യ പദ്ധതി 2012-13 സാമ്പത്തിക വർഷത്തിൽ കേരളത്തിലെ എല്ലാ സർക്കാർ, സർക്കാർ എയ്ഡഡ് സ്കൂളുകളിലേക്കും വ്യാപിപ്പിക്കുകയുണ്ടായി. ഇപ്രകാരം ഈ സേവനം 13655 സ്കൂളുകളിലെ 43 ലക്ഷത്തോളം കുട്ടികൾക്ക് ലഭ്യമാക്കി. 2014-15 സാമ്പത്തിക വർഷം സ്കൂൾ ഹെൽത്ത് നേഴ്സുമാരുടെ സേവനം അംഗൻവാടി കുട്ടികൾക്കുംകൂടി ലഭ്യമാകത്തക്കവണ്ണം പദ്ധതി വ്യാപിപ്പിക്കുകയുണ്ടായി. പ്രത്യേകമായി നിയമിക്കപ്പെട്ട സ്കൂൾ ഹെൽത്ത് നേഴ്സുമാരാണ് സ്കൂളുകളിൽ കുട്ടികളുടെ ആരോഗ്യ പ്രശ്നങ്ങൾ കൈകാര്യം ചെയ്യുന്നത്. വിദ്യാലയ അന്തരീക്ഷം ആരോഗ്യ പൂർണ്ണമാക്കുന്നതിന് ചുവടെ ചേർക്കുന്ന പ്രവർത്തനങ്ങൾ നടപ്പിലാക്കിയിട്ടുണ്ട്.

ചികിത്സാ സേവനം :

സ്കൂൾ ഹെൽത്ത് നേഴ്സുമാർ ലഘുവായ ആരോഗ്യ പ്രശ്നങ്ങൾ സ്കൂളുകളിൽ വെച്ചുതന്നെ കൈകാര്യം ചെയ്ത് റഫർ ചെയ്യേണ്ടവ ആരോഗ്യ കേന്ദ്രങ്ങളിലേക്ക് റഫർ ചെയ്യുകയും കൃത്യമായി നിരീക്ഷണം നടത്തുകയും ചെയ്യുന്നു. വർഷത്തിലൊരിക്കൽ സ്കൂളിലെ എല്ലാ കുട്ടികളേയും ചിട്ടയായ വൈദ്യ പരിശോധനയ്ക്ക് വിധേയരാക്കി വിവരങ്ങൾ ഹെൽത്ത് റെക്കോർഡിൽ രേഖപ്പെടുത്തുകയും ഇത്തരം പരിശോധനയിലൂടെ കണ്ടെത്തുന്ന ആരോഗ്യ പ്രശ്നങ്ങൾ സ്കൂൾ അധികൃതരുടേയും മാതാപിതാക്കളുടേയും ശ്രദ്ധയിൽപ്പെടുത്തി അവരുടെ സഹകരണത്തോടെ ആരോഗ്യ കേന്ദ്രങ്ങളിലേക്ക് റഫർ ചെയ്യുന്നു. ഈ കുട്ടികളെ കൃത്യമായി, തുടർച്ചയായ നിരീക്ഷണം നടത്തുക എന്നത് സ്കൂൾ ഹെൽത്ത് നേഴ്സുമാരുടെ പ്രധാനപ്പെട്ട ചുമതലയാണ്.

വർഷത്തിലൊരിക്കൽ സ്പെഷ്യാലിറ്റി ക്യാമ്പുകൾ ബ്ലോക്കടിസ്ഥാനത്തിൽ നടത്തിവരുന്നു. മരുന്നുകൾ സർക്കാർ ആരോഗ്യ കേന്ദ്രങ്ങളിൽ നിന്നും സൗജന്യമായി ലഭിക്കും. ത്വക്ക്, കണ്ണ്, പല്ല്, ചെവി, തൊണ്ട, മൂക്ക് തുടങ്ങിയവ കൈകാര്യം ചെയ്യുന്ന വിദഗ്ദ്ധരെ ഈ ക്യാമ്പിൽ ഉൾപ്പെടുത്തിയിരിക്കുന്നു. ഇവിടെ നിന്നും ഡിസ്ട്രിക്ട് ഹോസ്പിറ്റൽ, മെഡിക്കൽ കോളേജ് ഹോസ്പിറ്റൽ, ജനറൽ ഹോസ്പിറ്റൽ തുടങ്ങിയ ആരോഗ്യ കേന്ദ്രങ്ങളിലേക്ക് റഫർ ചെയ്യുന്നു.

പ്രതിരോധ പ്രവർത്തനം :

പ്രതിരോധ കുത്തിവെയ്പ്പുകളായ ടെറ്റനസ്, റുബല്ല വാക്സിനേഷനുകളും നൽകുന്നു. ഹെൽത്ത് ക്ലബ്ബ് കാര്യക്ഷമമായി നടത്തുകയും ആരോഗ്യ ബോധവൽക്കരണത്തിനായി വിദ്യാഭ്യാസ ക്ലാസ്സുകൾ, എക്സിബിഷൻ, ഫിലിം ഷോ, പോസ്റ്റർ പ്രദർശനം, നാടകം, മറ്റ് കലാരൂപങ്ങൾ മുതലായവ സ്കൂൾ ഹെൽത്ത് നഴ്സുമാർ ആസൂത്രണം ചെയ്ത് നടപ്പിലാക്കുന്നു.

കൂടാതെ കുട്ടികളോടുള്ള അതിക്രമത്തിനെതിരായ പ്രവർത്തനത്തിന്റെ ഭാഗമായി കുതുമരക്കാർക്കും അമ്മമാർക്കും അംഗണവാടി വഴി നേഴ്സുമാരും മറ്റ് വിദ്യാർത്ഥികളും ക്ലാസ്സുകൾ നൽകിവരുന്നു. കൂടാതെ ആരോഗ്യകരമായ ഭക്ഷണശീലം കുട്ടികളിൽ വളർത്തുന്നതിനായി കുറഞ്ഞ ചെലവിൽ തയ്യാറാക്കാവുന്ന ഭക്ഷണപദാർത്ഥങ്ങളുടെ ഡെമോൺസ്ട്രേഷനുകളും പ്രദർശന മത്സരവും ക്ലാസ്സുകളും സെമിനാറുകളും അംഗണവാടികളിൽ നടന്നുവരുന്നു.

വിവരശേഖരണം :

വിവരശേഖരണം നിത്യേന നടക്കുന്നു. ഇതിനായി ആധുനിക സാങ്കേതിക വിദ്യയായ ഇലക്ട്രോണിക് ഡേറ്റാ ബേസ് രൂപീകരിച്ചിട്ടുണ്ട്. ഹെൽത്ത് റിക്കോർഡിൽ നിന്നും ശേഖരിക്കുന്ന വിവരം മാസത്തോറും ജില്ലാ അടിസ്ഥാനത്തിൽ ക്രോഡീകരിച്ച് സ്റ്റേറ്റ് ഓഫീസിലേക്ക് അയയ്ക്കുന്നു.

അംഗണവാടി കുട്ടികളുടെ വൈദ്യപരിശോധന :

ആർ.ബി.എസ്.കെ. പദ്ധതിയുടെ ഭാഗമായി സ്കൂൾ ഹെൽത്ത് നഴ്സുമാരുടെ പ്രവർത്തനം അംഗണവാടികളിലേക്ക് വ്യാപിപ്പിക്കുകയുണ്ടായി. ഇത്തരത്തിൽ അങ്കണവാടികളിലെ കുട്ടികളെയും കുതുമര പ്രായക്കാരായ പെൺകുട്ടികളെയും പരിശോധിച്ച് ഹെൽത്ത് റെക്കോർഡിൽ വിവരങ്ങൾ രേഖപ്പെടുത്തുന്നു.

സൗജന്യ ചികിത്സാ :

കേന്ദ്ര സർക്കാരിന്റെ രാഷ്ട്രീയ ബാലസ്വാസ്ഥ്യ കാര്യകൂടം, സംസ്ഥാന സർക്കാരിന്റെ ആരോഗ്യകിരണം എന്നീ പദ്ധതികളുടെ സഹായത്തോടെ സ്കൂൾ ആരോഗ്യ പദ്ധതിയുടെ ഭാഗമായി ജനനം മുതൽ 18 വയസ്സുവരെയുള്ള കുട്ടികളുടെ എല്ലാ അസുഖങ്ങൾക്കും സൗജന്യ ചികിത്സ നൽകുന്നു.

(ബി) വിദ്യാലയ ആരോഗ്യ പദ്ധതിയുടെ പ്രധാന ഉദ്ദേശ്യലക്ഷ്യങ്ങൾ ചുവടെ ചേർക്കുന്നു :

ജന്മവൈകല്യങ്ങൾ, ന്യൂനതകൾ, ബാല്യകാല രോഗങ്ങൾ, വളർച്ചയിലെ കാലതാമസവും-വൈകല്യങ്ങളും (4Ds) കാലേക്സി കണ്ടെത്തുകയും അനുയോജ്യമായ ചികിത്സാ സേവനങ്ങൾ ഉറപ്പുവരുത്തുകയും ചെയ്യുന്നു.

കുട്ടികളുടെ സാമൂഹ്യ മാനസിക സാംസ്കാരിക ഉന്നമനത്തിന് ആരോഗ്യ പൂർണ്ണമായ അന്തരീക്ഷം സൃഷ്ടിക്കുകയും അതിലൂടെ കുട്ടികളെ ഉത്തമ പൗരന്മാരായി വാർത്തെടുക്കുകയും ചെയ്യുന്നു. പ്രഥമ ശുശ്രൂഷ ഉൾപ്പെടെയുള്ള ചികിത്സാ സേവനങ്ങളുടെ ലഭ്യത ഉറപ്പുവരുത്തി ആരോഗ്യ പൂർണ്ണമായ വിദ്യാലയ അന്തരീക്ഷം സജ്ജമാക്കുന്നു. സാംക്രമിക, ജീവിതശൈലീ രോഗങ്ങളിൽ നിന്നും കുട്ടികളെ വിമുക്തരാക്കുന്നതിനായി വിദഗ്ദ്ധ പരിശോധനയും വിവിധങ്ങളായ ബോധവൽക്കരണ പരിപാടികളും വിദ്യാലയ അന്തരീക്ഷത്തിലെ അനാരോഗ്യ സാഹചര്യങ്ങളെ പൂർണ്ണമായും അകറ്റിനിർത്തുവാനുള്ള നടപടികളും സ്വീകരിക്കുന്നു.

വിദഗ്ദ്ധ ചികിത്സ ആവശ്യമായി വരുന്ന കുട്ടികൾക്ക് ഫലപ്രദമായി ചികിത്സ സമയബന്ധിതമായി ഉറപ്പുവരുത്തുന്നതിനുള്ള സംവിധാനങ്ങൾ ആവിഷ്കരിച്ചിരിക്കുന്നു. വിവിധങ്ങളായ വൈകല്യങ്ങൾക്കൊണ്ട് കഷ്ടപ്പെടുന്ന കുട്ടികൾക്കുള്ള തെറാപ്പി ഉൾപ്പെടെയുള്ള നൂതന ചികിത്സാ രീതികളും വിവിധ പരിശീലന പരിപാടികളും വിദഗ്ദ്ധരുടെ സഹായത്തോടെ നടപ്പിലാക്കുന്നു. ശാരീരിക മാനസിക വെല്ലുവിളികൾ നേരിടുന്ന കുട്ടികൾക്ക് വിദഗ്ദ്ധരുടെ സഹായത്തോടെ കൗൺസിലിംഗ് നടപ്പിലാക്കുന്നു. അമ്മമാർക്കും കുമാരക്കാരായ കുട്ടികൾക്കും പോഷണ മൂല്യത്തിന്റെ പ്രാധാന്യവും ശാരീരിക-മാനസിക ലൈംഗിക അതിക്രമങ്ങൾ തടയുന്നതിലേക്കായും യോഗ ഉൾപ്പെടെയുള്ള സമഗ്ര ആരോഗ്യ പരിപാലനത്തിന് ആവശ്യമായ വിവിധങ്ങളായ പരിശീലന പരിപാടികൾ നടപ്പിലാക്കുന്നു.

(സി) വിദ്യാലയങ്ങളിൽ വിവിധ പ്രവർത്തനങ്ങൾക്കായി 3200 കുട്ടികൾക്ക് ഒരു സ്കൂൾ ഹെൽത്ത് നഴ്സ് എന്ന അനുപാതത്തിൽ നാഷണൽ ഹെൽത്ത് മിഷൻ കീഴിൽ നിയമിച്ചു. കുട്ടികൾക്കാവശ്യമായ ഹെൽത്ത് റെക്കോർഡുകൾ, സ്കൂളുകളിൽ രജിസ്റ്ററുകൾ, സ്കൂൾ ഹെൽത്ത് നേഴ്സുമാർക്കാവശ്യമായ കൈപ്പുസ്തകങ്ങൾ, ജോബ് എയ്ഡ്, സ്ത്രീനിംഗിനാവശ്യമായ എക്സ്പ്ലൈസ് കിറ്റുകൾ എന്നിവ ലഭ്യമാക്കി. ഈ പദ്ധതിയുടെ സുഗമമായ നടത്തിപ്പിന് സ്കൂൾ ഹെൽത്ത് നഴ്സുമാർ ഉൾപ്പെടെ വിവിധ തസ്തികകളിൽ നിയമനം നടത്തുകയും അവർക്ക് വിവിധ തരത്തിലുള്ള പരിശീലനം നൽകുകയും ചെയ്യുന്നു. വിദ്യാലയ ആരോഗ്യ പദ്ധതി വിപുലപ്പെടുത്തി കേന്ദ്ര സർക്കാരിന്റെ സഹായത്തോടെ രാഷ്ട്രീയ ബാല സ്വാസ്ഥ്യ കാര്യക്രമം (RBSK) എന്ന പേരിൽ 2013 അവസാനത്തോടെ സംസ്ഥാനത്ത് നടപ്പിലാക്കിത്തുടങ്ങി.

ഈ പദ്ധതി പ്രകാരം 18 വയസ്സിന് താഴെയുള്ള കുട്ടികൾക്ക് 30 അസുഖങ്ങൾക്കുള്ള ശസ്ത്രീയ ഉൾപ്പെടെയുള്ള വിവിധ ചികിത്സാ സേവനങ്ങൾ തീർത്തും സൗജന്യമാണ്. പദ്ധതി ആരോഗ്യ, വിദ്യാഭ്യാസ-സാമൂഹ്യനീതി വകുപ്പുകളുടെ സഹായ സഹകരണത്തോടെ സംസ്ഥാനത്ത് നടപ്പിലാക്കുന്നു. പദ്ധതിയുടെ സുഗമമായ നടത്തിപ്പിലേക്കായി കേന്ദ്ര ഗവൺമെന്റ് വിശദമായ മാർഗ്ഗനിർദ്ദേശം നൽകിയിട്ടുണ്ട്. കൂടാതെ പദ്ധതിയുടെ വിവിധ വശങ്ങളെപ്പറ്റി വിശദമായി പ്രതിപാദിക്കുന്ന സമഗ്രമായ മാർഗ്ഗനിർദ്ദേശം സംസ്ഥാന ആരോഗ്യ കേരളം മിഷൻ ഓഫീസിൽ നിന്നും പുറപ്പെടുവിച്ചിട്ടുണ്ട്. പദ്ധതിയുടെ അവലോകനം ജില്ലാ തലത്തിലും സംസ്ഥാന തലത്തിലും കാര്യക്ഷമമായി നടന്നുവരുന്നു.

പൊള്ളൽ ചികിത്സയ്ക്കുള്ള ദേശീയ ആരോഗ്യ പദ്ധതി

185 (1429) ശ്രീ. എം. ഉമ്മർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) പൊള്ളൽ ചികിത്സയ്ക്കുള്ള ദേശീയ ആരോഗ്യ പദ്ധതി സംസ്ഥാനത്ത് നടപ്പിലാക്കാൻ എന്തെല്ലാം നടപടികളാണ് സ്വീകരിക്കുന്നതെന്ന് വിശദമാക്കാമോ;

(ബി) സർക്കാർ മെഡിക്കൽ കോളേജുകളിൽ പൊള്ളൽ ചികിത്സയ്ക്കുള്ള അപര്യാപ്തതകൾ സംബന്ധിച്ച് പഠനം നടത്തിയിട്ടുണ്ടോ;

(സി) ബേബിസ് യൂണിറ്റ് ഇല്ലാത്ത സ്ഥലങ്ങളിൽ അത് ആരംഭിക്കുന്നതിന് നടപടികൾ സ്വീകരിക്കുമോ?

ഉത്തരം

(എ) പൊള്ളൽ ചികിത്സയ്ക്കുള്ള ദേശീയ ആരോഗ്യ പദ്ധതിയായ 'National Programme for Prevention and Management of Burn Injuries' സംസ്ഥാനത്തെ തിരുവനന്തപുരം, ആലപ്പുഴ, കോട്ടയം, തൃശ്ശൂർ, കോഴിക്കോട് എന്നീ അഞ്ച് മെഡിക്കൽ കോളേജുകളിൽ ആരംഭിക്കുന്നതിനുള്ള അപേക്ഷ സംസ്ഥാന സർക്കാർ കേന്ദ്ര സർക്കാരിൽ സമർപ്പിച്ചിട്ടുണ്ട്. ഇതിൽ കോഴിക്കോട് മെഡിക്കൽ കോളേജിൽ പ്രസ്തുത പദ്ധതി നടപ്പിലാക്കുന്നതിനുള്ള അനുമതി ലഭിച്ചിട്ടുണ്ട്.

(ബി) പൊള്ളൽ ചികിത്സയ്ക്കുള്ള അപര്യാപ്തത സംബന്ധിച്ച പഠനം നടത്തിയിട്ടില്ല.

(സി) തിരുവനന്തപുരം, കോഴിക്കോട് എന്നീ ഗവൺമെന്റ് മെഡിക്കൽ കോളേജുകളിൽ ബേബിസ് യൂണിറ്റ് പ്രവർത്തിക്കുന്നുണ്ട്. തൃശ്ശൂർ മെഡിക്കൽ കോളേജിൽ ബേബിസ് യൂണിറ്റ് ആരംഭിക്കുന്നതിനുള്ള ജോലികൾ പൂർത്തീകരിച്ചിട്ടുണ്ട്. ആലപ്പുഴ, കോട്ടയം എന്നീ മെഡിക്കൽ കോളേജുകളിൽ ബേബിസ് യൂണിറ്റിനായുള്ള നിർമ്മാണ പ്രവർത്തനങ്ങൾ പുരോഗമിച്ചുവരുന്നു.